



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

MONDAY, DECEMBER 12, 2022 / AGRAHAYANA 21, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નંબર પીઓએલ/૧/૮૪૨૮/૨૦૨૨.—ભારતના ચૂંટણી પંચ દ્વારા ગુજરાત વિધાનસભાની સામાન્ય ચૂંટણી-૨૦૨૨નો કાર્યક્રમ જાહેર થયેલ છે. તે મુજબ ખેડા જિલ્લામાં વિધાનસભા ચૂંટણીનું મતદાન તા.૫/૧૨/૨૦૨૨ના રોજ નિયત કરવામાં આવેલ છે તથા મતગણતરી તા.૦૮/૧૨/૨૦૨૨ના રોજ હાથ ધરાનાર છે. સદરહું ચૂંટણી સંદર્ભે જિલ્લામાં મતદાનના દિવસે, તમામ મતદાન મથકો અને તેની આસપાસના ૧૦૦ મીટરની ત્રિજ્યાના વિસ્તારની અંદર તેમજ તા.૮/૧૨/૨૦૨૨ના રોજ મત ગણતરીના દિવસે મત ગણતરી કેન્દ્રના વિસ્તાર અને તેની આસપાસના ૧૦૦ મીટરની ત્રિજ્યાના વિસ્તારમાં સેલ્યુલર, મોબાઇલ ફોન, કોર્ડલેસ ફોન, વાયરલેસ સેટ, પેજર તથા તેને આનુસંગિક અન્ય વિજાણું સંદેશાવ્યવહારના સાધનો સાથે રાખવા તથા તેના ઉપયોગ પર પ્રતિબંધ મુકવાનું ઇષ્ટ અને આવશ્યક જણાય છે.

આથી હું બી.એસ.પટેલ, જી.એ.એસ., અધિક જિલ્લા મેજિસ્ટ્રેટ ખેડા જિલ્લો નડિયાદ ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ થી મને મળેલ સત્તાની રૂએ આથી ફરમાવું છું કે, ખેડા જિલ્લામાં વિધાનસભા સામાન્ય ચૂંટણી-૨૦૨૨ના મતદાનના દિવસ તા.૫/૧૨/૨૦૨૨ના રોજ તમામ મતદાન મથકો અને તેની આસપાસના ૧૦૦ મીટરની ત્રિજ્યાના વિસ્તારમાં તેમજ તા.૮/૧૨/૨૦૨૨ના રોજ મત ગણતરીના દિવસથી મત ગણતરી પૂર્ણ થાય ત્યાં સુધી મત ગણતરી કેન્દ્રના સમગ્ર વિસ્તાર અને તેની આજુબાજુના ૧૦૦ મીટરની ત્રિજ્યાના વિસ્તારમાં સેલ્યુલર, મોબાઇલ ફોન, કોર્ડલેસ ફોન, વાયરલેસ સેટ, પેજર અને તેને આનુસંગિક અન્ય વિજાણું સંદેશાવ્યવહારના સાધનો સાથે રાખવા તથા તેના ઉપયોગ ઉપર પ્રતિબંધ મુકવામાં આવે છે.

અપવાદ : આ હુકમ નીચે જણાવેલ વ્યક્તિઓને લાગુ પડશે નહીં.

- ૧ ચૂંટણી પ્રક્રિયા સાથે સંકળાયેલા ચૂંટણી અધિકારીશ્રી, મદદનીશ ચૂંટણી અધિકારીશ્રી તથા ચૂંટણી સાથે સંકળાયેલ પોલીસ અધિકારીઓ.
૨. જિલ્લા મેજિસ્ટ્રેટ, ચૂંટણી અધિકારી કે મદદનીશ ચૂંટણી અધિકારીએ આ અર્થે ખાસ રીતે અધિકૃત કરેલ હોય તેવી બીજી વ્યક્તિઓ.
૩. ચૂંટણી પંચ દ્વારા અધિકૃત અધિકારીશ્રીઓ.

શિક્ષા:

આ હુકમનો ભંગ કરનાર અથવા ઉલ્લંઘન કરનાર ભારતીય દંડ સંહિતાની કલમ-૧૮૮ હેઠળ શિક્ષાપાત્ર થશે.

આ હુકમ અન્વયે ખેડા જિલ્લામાં ફરજ બજાવતા પોલીસ હેડ કોન્સ્ટેબલ કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી.કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ રોજ તારીખ ૩૦મી નવેમ્બર ૨૦૨૨ ના રોજ આ આદેશ મારી સહી તથા સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીઆદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નંબર પીઓએલ/૧/વશી/૮૪૨૮/૨૦૨૨.—ખેડા જિલ્લામાં વિધાનસભાની સામાન્ય ચૂંટણી-૨૦૨૨નું મતદાન તા.૫/૧૨/૨૦૨૨ના રોજ મતદાનના દિવસે કાયદો અને વ્યવસ્થાની પરિસ્થિતિ જળવાઈ રહે અને મતદાન મથકોની આજુબાજુમાં કોઈ અનિચ્છનીય બનાવ ન બને અને તેના કોઈ પ્રત્યાઘાત ન પડે તેમજ મતદાન શાંતિ રીતે પૂર્ણ થાય તે માટે ફોજદારી કાર્યરીતિ અધિનિયમ - ૧૯૭૩ ની કલમ-૧૪૪ મુજબ હુકમ કરવો જરૂરી જણાય છે.

વાસ્તે, હું બી. એસ. પટેલ, (જી.એ.એસ.) અધિક જિલ્લા મેજિસ્ટ્રેટ, ખેડા-નડીઆદ ફોજદારી કાર્યરીતિ અધિનિયમ - ૧૯૭૩ ની કલમ-૧૪૪ મુજબ મને મળેલ સત્તાની રૂઠીએ તારીખ ૫મી ડિસેમ્બર, ૨૦૨૨ના રોજ મતદાનના દિવસે મુખ્ય નિર્વાચન અધિકારીશ્રી, સામાન્ય વહીવટ વિભાગ, ગાંધીનગર દ્વારા માન્ય થયેલ મતદાન મથકોના સંદર્ભે નીચે મુજબ હુકમ ફરમાવું છું.

(એ) મતદાનના દિવસે મતદાન મથકની અંદર તથા મતદાન મથકથી ૧૦૦ મીટરના અંતરમાં આવેલ વિસ્તારમાં કોઈપણ વ્યક્તિએ નીચેના કૃત્યો કરવા પર પ્રતિબંધ ફરમાવવામાં આવે છે.

(૧) મત માટે પ્રચાર કરવો.

(૨) મતદારોને ધાકધમકી આપીને કે રંજાડીને મતદાન કરવા જતા અટકાવવા.

(૩) કોઈ મતદારને મત આપવા આગ્રહપૂર્વક વિનંતી કરવી.

(૪) અમુક ઉમેદવારને મત ન આપવા માટે કોઈ મતદારને સમજાવવા.

(૫) કોઈ મતદારને ચૂંટણીમાં મત ન આપવા સમજાવવા.

(૬) ચૂંટણીને લગતી (સરકારી નોટીસ સિવાયની) કોઈ નોટીસ કે નિશાની પ્રદર્શિત કરવી.

(૭) સેલ્યુલર/મોબાઈલ ફોન, કોડલેસ ફોન પેજર, વાયરલેસ સેટ અને સંદેશાવ્યવહાર કે રેકોર્ડીંગ થઈ શકે તેવા અન્ય કોઈપણ પ્રકારના ઇલેક્ટ્રોનિક ઉપકરણો લઈ જવા.

(૮) વાહનો સાથે આવવું.

(બી) જે તે મતદાન મથકમાં ફક્ત નીચેની વ્યક્તિઓ જ પ્રવેશી શકશે.

— મતદાર

— મતદાન સાથે સંકળાયેલ સરકારી કર્મચારી/અધિકારીશ્રીઓ

— ચૂંટણી પંચે અધિકૃત કરેલ વ્યક્તિઓ.

— ઉમેદવાર, તેમના ચૂંટણી એજન્ટ અને દરેક ઉમેદવારનો એક મતદાર એજન્ટ

— સ્ત્રી મતદારે તેડેલું બાળક

— અંધ, અશક્ત ઉમેદવારનો સાથી

— આ સિવાયની અન્ય વ્યક્તિ કે જેને ચૂંટણી અધિકારીશ્રી અથવા પ્રિસાઈડીંગ ઓફીસરે નિયુક્ત કર્યા હોય તેવી વ્યક્તિ.

- (સી) મતદાન મથકની ૨૦૦ મીટર દૂર ઉમેદવાર દ્વારા ઉભા કરવામાં આવેલ બુથ ઉપરથી અથવા ઉમેદવાર તરફથી જે કાપલી મતદારને આપવામાં આવે તેમાં કોઈપણ ઉમેદવારનું નામ, પ્રતિક, સંજ્ઞા કે અન્ય કોઈ લખાણ હોવું જોઈએ નહીં. કોઈપણ મતદાર કે વ્યક્તિ મતદાન મથકની ૨૦૦ મીટરની હદમાં આવી કોઈ કાપલી કે જેમાં ઉમેદવારનું નામ, પ્રતિક, કે સંજ્ઞાનું લખાણ હોય તે લઈ પ્રવેશી શકશે નહીં.
- (ડી) મતદાન મથકથી ૨૦૦ મીટરની ત્રિજ્યામાં પ્રચાર અંગેનું કોઈપણ સાહિત્ય, બેનર, કટઆઉટ, પોસ્ટર રાખી શકશે નહીં.
- (ઈ) મતદાનના સમય દરમિયાન મતદાન એજન્ટો મતદાર યાદીની નકલ મતદાન મથકની બહાર લઈને જઈ શકશે નહીં.

વિસ્તાર :- સમગ્ર ખેડા જિલ્લાના તમામ મત વિસ્તારના મુકરર થયેલ મતદાન મથકો.

અપવાદ :- જે તે મતદાન મથકો ઉપર ચૂંટણી ફરજ બજાવવા માટે તેમજ ચૂંટણી સંચાલનની પ્રક્રિયા માટે નીમાયેલ સરકારી કર્મચારી કે અધિકારીશ્રીને આ હુકમથી મુકવામાં આવેલ પ્રતિબંધ લાગુ પડશે નહીં.

આ હુકમનો ભંગ કરનાર અથવા ઉલ્લંઘન કરનાર ભારતીય દંડ સંહિતાની કલમ-૧૮૮ હેઠળ સજાને પાત્ર થશે.

આ હુકમ અન્વયે ખેડા જિલ્લામાં ફરજ બજાવતાં પોલીસ સબ- ઇન્સ્પેક્ટર કે તેનાથી ઉચ્ચ હોદ્દો ધરાવનાર અધિકારીશ્રીઓને આ જાહેરનામાનો ભંગ કરનાર ઈસમો સામે ભારતીય દંડ સંહિતાની કલમ-૧૮૮ મુજબ ફરીયાદ દાખલ કરવા માટે અધિકૃત કરવામાં આવેલ છે.

આજ રોજ તારીખ ૩૦મી નવેમ્બર ૨૦૨૨ ના રોજ આ આદેશ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીઆદ.

હુકમ

ફોજદારી કાર્યરીતી અધિનિયમ ૧૯૭૩ની કલમ-૧૪૪ અન્વયે કાઢેલો.

નંબર પીઓએલ/૧/૧૧/૮૩૮૬-૮૪૨૬/૨૦૨૨.—ભારતના ચૂંટણી પંચ દ્વારા ગુજરાત વિધાનસભાની સામાન્ય ચૂંટણી-૨૦૨૨નો કાર્યક્રમ જાહેર થયેલ છે. તે મુજબ ખેડા જિલ્લામાં વિધાનસભા ચૂંટણીનું મતદાન તા.૫/૧૨/૨૦૨૨ના રોજ નિયત કરવામાં આવેલ છે તથા મતગણતરી તા.૦૮/૧૨/૨૦૨૨ના રોજ હાથ ધરાનાર છે. મતદાનના દિવસે કાયદો અને વ્યવસ્થાની પરિસ્થિતિ જળવાઈ રહે અને મતદાન મથકોની આજુબાજુમાં કોઈ અનિચ્છનીય બનાવ ન બને અને તેના કોઈ પ્રત્યાઘાત ન પડે તેમજ મતદાન શાંતિ રીતે પૂર્ણ થાય તે માટે ફોજદારી કાર્યરાતિ અધિનિયમ-૧૯૭૩ની કલમ-૧૪૪ હેઠળ હુકમ કરવો જરૂરી જણાય છે.

વાસ્તે, હું બી. એસ. પટેલ, (જી.એ.એસ.) અધિક જિલ્લા મેજિસ્ટ્રેટ, ખેડા-નડીઆદ ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મને મળેલ સત્તાની રૂએ ખેડા જિલ્લાના હદ વિસ્તારમાં તા. ૫/૧૨/૨૦૨૨ના રોજ નીચે મુજબ હુકમ ફરમાવું છું.

- (૧) મતદાન મથકની ૧૦૦ મીટર ત્રિજ્યાવાળા વિસ્તારમાં ચૂંટણીનો પ્રચાર કરવો નહિ કે પક્ષ/ઉમેદવારના ચૂંટણી ચિન્હો દર્શાવવા નહિ.
- (૨) નિર્ધારિત મતદાન મથકની ૨૦૦ મીટરની ત્રિજ્યાવાળા વિસ્તારની અંદર, ચૂંટણી પંચની સુચના અનુસાર છપાયેલ હોય તે સિવાયની કોઈપણ ચૂંટણી ઉમેદવાર કે કોઈપણ પક્ષની વિગતો દર્શાવતી બિનઅધિકૃત કાપલીઓનું મતદારોને વિતરણ કરવું નહિ.
- (૩) હરિફ ઉમેદવાર, તેમના એજન્ટ અને કાર્યકરના ઉપયોગ સાડુ, મતદાન મથકની ૨૦૦ મીટરની ત્રિજ્યાવાળા વિસ્તારથી દુર એક ટેબલ અને બે ખુરશીઓથી વધારે ફર્નિચર ગોઠવવું નહીં.
- (૪) નિર્ધારિત મતદાન મથકની ૧૦૦ મીટરની ત્રિજ્યાવાળા વિસ્તારમાં સક્ષમ અધિકારીની પરવાનગી સિવાયના વાહનોએ અવર-જવર કરવી નહિ.

અપવાદ :

ઉપરોક્ત અ. નં. ૪ વાળી બાબત ચૂંટણી ફરજ પરના વાહન કે અધિકારીને લાગુ પડશે નહિ.

શિક્ષા :

આ હુકમનો ભંગ કરનાર ભારતીય દંડ સંહિતાની કલમ-૧૮૮ હેઠળ સજાને પાત્ર થશે.

આ હુકમ અન્વયે ખેડા જિલ્લામાં ફરજ બજાવતાં પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનાં ભંગ કરનાર ઈસમો સામે ભારતીય દંડ સંહિતાની કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ રોજ તારીખ ૩૦મી નવેમ્બર ૨૦૨૨ ના રોજ આ આદેશ મારી સહી તથા સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળનો.

નંબર પીઓએલ/૧/વશી/૮૪૨૭/૨૦૨૨.-આગામી વિધાનસભાની સામાન્ય ચૂંટણી-૨૦૨૨ અંતર્ગત ખેડા જિલ્લામાં મતદાન તા.૫/૧૨/૨૦૨૨ના રોજ યોજનાર છે. લોક પ્રતિનિધિત્વ અધિનિયમ, ૧૯૫૧ની કલમ-૧૨૬ની જોગવાઈ મુજબ તથા ભારતીય ચૂંટણી આયોગ ન્યુ દિલ્હીના આદેશ ક્રમાંક : 464/INST/2007-PLN-1, તા. ૮/૧/૨૦૦૭ના પેરા નં. ૨ તથા નાયબ સચિવશ્રી, મુખ્ય નિર્વાચન અધિકારીશ્રી, ગુજરાત રાજ્ય, ગાંધીનગરના પત્ર ક્રમાંક : ઇએલસી-૧૦૨૦૨૨/૫૬૧/છ(MCC) તા.૨૪/૧૧/૨૦૨૨માં આપેલ સુચના અનુસાર મતદાન પુરું થવા માટે નિયત સમય સાથે પુરા થતાં ૪૮ કલાકના સમયગાળામાં ચૂંટણી પ્રચાર બંધ કરવા ઠરાવેલ છે. ચૂંટણી દરમ્યાન ઉમેદવારો તેમના ચૂંટણી મત વિસ્તાર બહારના સમર્થકોને ચૂંટણી પ્રચાર માટે એકત્ર કરી કામે લગાડે છે. પરંતુ પ્રચારનો સમયગાળો પુરો થયા પછી મતદાર વિસ્તારમાં ચૂંટણી પ્રચાર થઈ શકે નહિ એ હકીકતને ધ્યાનમાં લેતા રાજકીય પદાધિકારીઓ/પક્ષના કાર્યકરો/સરઘસ કાઢનારાઓ/ચૂંટણી પ્રચારકો વગેરે કે જેઓને મતદાર વિભાગ બહારથી લાવવામાં આવ્યા હોઈ અને જેઓ મતદાર વિભાગના મતદારો ન હોય, તેઓ ચૂંટણી પ્રચારના અંત પછી મતદાર વિભાગમાં હાજર રહે તો ચૂંટણી ન્યાયી અને મુક્ત રીતે થવા ઉપર અસર પડે છે. જેથી કાયદો અને વ્યવસ્થા જોખમાવાની સંભાવના રહેલી છે.

વાસ્તે, હું બી. એસ. પટેલ, (જી.એ.એસ.) અધિક જિલ્લા મેજિસ્ટ્રેટ, ખેડા-નડીયાદ ફોજદારી કાર્યરીતિ અધિનિયમ - ૧૯૭૩ ની કલમ-૧૪૪ મુજબ મને મળેલ સત્તાની રૂઈએ ખેડા જિલ્લાના સમગ્ર હદ વિસ્તાર માટે નીચેના કૃત્યો કરવા પર પ્રતિબંધ ફરમાવું છું.

- (૧) મતદાન પુરું થવા માટે નિયત થયેલ સમય સાથે પુરા થતાં ૪૮ કલાકના સમયમાં ચૂંટણી પ્રચાર કરવા ઉપર.
- (૨) પ્રચારનો સમયગાળો પુરો થયા તા. ૩/૧૨/૨૦૨૨ના સાંજે ૧૭-૦૦ કલાક પછી રાજકીય પદાધિકારીઓ/પક્ષના કાર્યકરો/સરઘસ કાઢનારાઓ/ચૂંટણી પ્રચારકો વગેરે કે જેઓને મતદાર વિભાગની બહારથી લાવવામાં આવ્યા હોય અને જેઓ તે મતદાર વિભાગના મતદારો ન હોય તેઓએ ચૂંટણી પ્રચારના અંત પછી તાત્કાલીક મતદાર વિભાગ છોડી દેવાનો રહેશે.
- (૩) મતદાન પુરું થવાના સમયની તુરંત પહેલા ૪૮ કલાકના સમયગાળા દરમ્યાન ચૂંટણી પ્રચાર માટે ઘેર-ઘેર મુલાકાત લેતી વખતે ૫ (પાંચ) થી વધુ વ્યક્તિ એક સાથે જઈ શકશે નહિં.
- (૪) મતદાન પુરું થવાના સમયની તુરંત પહેલા ૪૮ કલાકના સમયગાળા દરમ્યાન રાજકીય પદાધિકારીઓ/પક્ષના કાર્યકરો/સરઘસ કાઢનારાઓ/ચૂંટણી પ્રચારકો વગેરે જેના પર પક્ષનું પ્રતિક હોય તેવી ટોપી મફલર પહેરી શકશે પરંતુ પ્રચાર કરી શકશે નહિં.

અપવાદ:

૧. માંદગીના કારણોસર તબીબી સારવાર અર્થે, મતદાર વિભાગમાં હાજર રહેનાર કોઈ ઈસમોને જરૂરી આધાર પુરાવા હોય તો ઉક્ત ઈસમોને પ્રતિબંધ લાગુ પાડી શકાશે નહીં.
૨. કોઈ વ્યક્તિના મૃત્યુના પ્રસંગોમાં હાજરી આપનાર ઈસમોને આ પ્રતિબંધ લાગુ પડશે નહીં.
૩. પરંતુ તેવા ઈસમો તેમની ઉપસ્થિતિ દરમ્યાન ચૂંટણીને લગતા કોઈપણ પ્રચાર કાર્યમાં ભાગ લઈ શકશે નહીં.

આ હુકમનો ભંગ કરનાર ઉલ્લંઘન કરનાર વ્યક્તિ ભારતીય દંડ સંહિતાની કલમ-૧૮૮ હેઠળ શિક્ષાત્મક પોલીસ કાર્યવાહીને પાત્ર થશે.

આ હુકમ અન્વયે ખેડા જિલ્લામાં ફરજ બજાવતાં પોલીસ સબ- ઇન્સ્પેક્ટર કે તેનાથી ઉચ્ચ હોદ્દો ધરાવનાર અધિકારીશ્રીઓને આ જાહેરનામાનો ભંગ કરનાર ઇસમો સામે ભારતીય દંડ સંહિતાની કલમ-૧૮૮ મુજબ ફરીયાદ દાખલ કરવા માટે અધિકૃત કરવામાં આવેલ છે.

આ હુકમ તા.૩૦ ડિસેમ્બર, ૨૦૨૨ના રોજ સાંજે ૧૭.૦૦ કલાકથી તા. ૫મી ડિસેમ્બર, ૨૦૨૨ના સાંજે ૧૭.૦૦ કલાક સુધી અમલમાં રહેશે.

આજ રોજ તારીખ ૩૦મી નવેમ્બર ૨૦૨૨ ના રોજ આ આદેશ મારી સહી તથા સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીઆદ.

હુકમ

ગુજરાત પોલીસ અધિનિયમ, ૧૯૫૧ની કલમ-૩૭(૧) મુજબનો.

નં. પીઓએલ(૧)/૧૪૩૦/૨૦૨૨.— ભારતના માન. ચૂંટણી પંચ દ્વારા ગુજરાત વિધાનસભાની સામાન્ય ચૂંટણી-૨૦૨૨નો કાર્યક્રમ જાહેર થયેલ છે. જે મુજબ ખેડા જિલ્લામાં વિધાનસભા ચૂંટણીનું મતદાન તા.૫/૧૨/૨૦૨૨ના રોજ નિયત કરવામાં આવેલ છે આ સામાન્ય ચૂંટણીમાં થયેલ મતદાનની મતગણતરી તા.૦૮/૧૨/૨૦૨૨ના રોજ હાથ ધરાનાર છે. ત્યારબાદ ચૂંટણી પ્રક્રિયા સંપન્ન થશે. ખેડા જિલ્લાની ૬ (છ) વિધાનસભા બેઠકોની સામાન્ય ચૂંટણીના સરળ અને સફળ સંચાલન માટે તેમજ ચૂંટણીના કાર્યક્રમ દરમિયાન જાહેરશાંતિ અને સલામતીને હાનિ ન પહોંચે અને લોકોમાં સંવાદિતા યથાવત જળવાઈ રહે તે હેતુસર સાવચેતીના ભાગરૂપે આગોતરા પગલાં ભરી ગુજરાત પોલીસ અધિનિયમ, ૧૯૫૧ અન્વયે હુકમ કરવો આવશ્યક અને ઉચિત જણાય છે.

વાસ્તે, હું, બી. એસ. પટેલ, જી.એ.એસ., અધિક જિલ્લા મેજિસ્ટ્રેટ, ખેડા, જિલ્લો નડિયાદ, ગુજરાત પોલીસ અધિનિયમ, ૧૯૫૧ની કલમ-૩૭(૧) પ્રમાણે મને મળેલ સત્તાની રૂઝાંટ સમગ્ર ખેડા જિલ્લાના હદ વિસ્તારમાં તા.૦૫/૧૨/૨૦૨૨ થી તા.૧૦/૧૨/૨૦૨૨ (બંને દિવસો સુધ્યાંત) સુધી નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, છરા, લાકડી કે લાઠી, સળગતી મશાલ, લાકડાની હોકી અથવા બીજા હથિયારો કે જેનાથી શારીરિક ઈજા કરી શકાય તે સાથે રાખી ફરવાનું.
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું.
- (૩) મનુષ્ય અથવા શબ તેમજ પુતળા દેખાડવાનું.
- (૪) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સૂત્રો પોકારવાનું અથવા અશ્લિલ ગીતો ગાવાનું.
- (૫) જેનાથી સુરૂચિ અથવા નીતિનો ભંગ થાય તેવું ભાષણ કરવાનું તથા તેવા ચિત્રો, પ્રતિકો કે પ્લેકાર્ડો અથવા બીજા કોઈપણ પદાર્થ અથવા વસ્તુ તૈયાર કરવાનું, બતાવવાનું અથવા ફેલાવો કરવાનું, રાજ્યની સલામતી જોખમાતી હોય તેવા છટાદાર ભાષણો આપવાનું, ચાળા પાડવાનું, નકલ કરવાનું.

વિસ્તાર :- સમગ્ર ખેડા જિલ્લો.

અપવાદ :- આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) ફરજ પરના સરકારી નોકર કે કામ કરતી કોઈપણ વ્યક્તિ કે જેના ઉપરી અધિકારીએ આવું કોઈપણ હથિયાર સાથે લઈ જવાનું ફરમાવ્યું હોય અથવા કોઈ હથિયાર લઈ જવાની જેની ફરજ હોય;
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ-ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ પોલીસ

(૩) અધિકારીએ શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

શિક્ષા :-

આ જાહેરનામાના કોઈપણ ખંડનો ભંગ અથવા ઉલ્લંઘન કરનાર સને ૧૯૫૧ના ગુજરાત પોલીસ અધિનિયમની કલમ-૧૩૫(૧) અને ભારતીય ફોજદારી અધિનિયમ-૧૮૬૦ની કલમ-૧૮૮ હેઠળ શિક્ષાને પાત્ર થશે.

આજ તારીખ ૩૦મી નવેમ્બર, ૨૦૨૨ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડિયાદ.

હુકમ

ગુજરાત નશાબંધી અધિનિયમ, ૧૯૪૮ની કલમ-૧૪૨ હેઠળનો.

નંબર પીઓએલ(૧)/વશી/૮૪૩૧/૨૦૨૨.—ભારતના ચૂંટણી પંચ દ્વારા ગુજરાત વિધાનસભાની સામાન્ય ચૂંટણી-૨૦૨૨નો કાર્યક્રમ જાહેર થયેલ છે. તે મુજબ ખેડા જિલ્લામાં વિધાનસભા ચૂંટણીનું મતદાન તા.૫/૧૨/૨૦૨૨ના રોજ નિયત કરવામાં આવેલ છે તથા મતગણતરી તા.૦૮/૧૨/૨૦૨૨ના રોજ હાથ ધરાનાર છે. ગુજરાત વિધાનસભાની સામાન્ય ચૂંટણી-૨૦૨૨ની પરિસ્થિતિને લક્ષમાં લેતાં, શાંત, સ્વચ્છ અને નિષ્પક્ષ ચૂંટણી યોજાય તેમજ જાહેર સુલેહશાંતિ, જાહેર વ્યવસ્થા, કાયદો અને વ્યવસ્થા સુપેરે જળવાઈ રહે તે માટે દારૂ અને નશાયુક્ત પદાર્થોનું વેચાણ કરવાનું કે પીરસવાની મનાઈ ફરમાવવા ગુજરાત નશાબંધી અધિનિયમ, ૧૯૪૮ની કલમ-૧૪૨ હેઠળ હુકમ કરવો જરૂરી જણાય છે.

વાસ્તે, હું બી. એસ. પટેલ, (જી.એ.એસ.), અધિક જિલ્લા મેજિસ્ટ્રેટ, ખેડા-નડિયાદ જિલ્લો, ગુજરાત નશાબંધી અધિનિયમ, ૧૯૪૮ની કલમ-૧૪૨ થી મને મળેલ સત્તાની રૂઈએ ખેડા જિલ્લાના હદ વિસ્તારમાં આવેલ દારૂ અને નશાયુક્ત પદાર્થોનાં વેચાણ માટેના પરવાના ધરાવનારાઓએ તા. ૩૦ ડિસેમ્બર, ૨૦૨૨ થી તા.૫મી ડિસેમ્બર, ૨૦૨૨ (બંને દિવસો સુધ્યાંત) તથા તા. ૮મી ડિસેમ્બર, ૨૦૨૨ મતગણતરીના દિવસે ક. ૦૦.૦૦ થી રાત્રીના ક. ૨૪.૦૦ સુધી દારૂ અને નશાયુક્ત પદાર્થોનું વેચાણ સ્થળ / દુકાન / રેસ્ટોરન્ટ / કલબ કે અન્ય કોઈપણ સ્થળ કે જ્યાં દારૂ અને નશાયુક્ત પદાર્થોનું વેચાણ થતું હોય તેવા સ્થળો બંધ રાખવા હુકમ ફરમાવું છું.

શિક્ષા :- આ હુકમનો ભંગ અથવા ઉલ્લંઘન કરનાર ભારતીય દંડ સંહિતાની કલમ-૧૮૮, મુંબઈ નશાબંધી અધિનિયમ, ૧૯૪૮ની કલમ-૬૮ તથા કલમ-૮૦ની જોગવાઈઓ તેમજ લોકપ્રતિનિધિત્વ (સુધારા) અધિનિયમ, ૧૯૮૬ દ્વારા દાખલ કરવામાં આવેલ લોકપ્રતિનિધિત્વ અધિનિયમ, ૧૯૫૧ની કલમ-૧૩૫ (સી) (૨) મુજબ કેદ અથવા દંડ અથવા બંને શિક્ષાને પાત્ર થશે.

આજ તારીખ ૩૦મી નવેમ્બર, ૨૦૨૨ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડિયાદ.

